

علامہ عینی صاحبِ عمدۃ القاری

(۱۶۲ تا ۸۵۵ھ)

جناب عبد الرشید عراقی صاحب

صحیح بخاری کے شارحین میں ہر مذہب و مسلک کے ائمہ و فضلا شامل ہیں۔ جن میں سب سے زیادہ شہرت حافظ ابن حجر عسقلانی شافعی (م ۸۵۲ھ) اور علامہ عینی (م ۸۵۵ھ) کو حاصل ہوئی۔

محمود نام، ابو محمد کنیت اور بلد الدین لقب تھا۔

نام و نسب

۲۶ رمضان المبارک ۱۶۲ھ کو عین میں پیدا ہوئے۔ اور اسی نسبت سے

ولادت

عینی کہلاتے یہ

ہویش سنبھالا تو سب سے پہلے عام دستور کے مطابق قرآن مجید حفظ کیا۔

ابتدائی تعلیم

اس کے بعد ابتدائی تعلیم اپنے والد ماجد سے حاصل کی۔ آپ کے والد ماجد عین مآب میں منصب قضا پر فائز تھے۔ اپنے والد ماجد کے علاوہ علامہ عینی نے شمس الدین محمد الراعی اور ابن صالح بغدادی

سہ اعلام النبلاء جلد ۵ ص ۲۵۵۔ شہر عین مآب ایک خوبصورت اور بڑا شہر ہے۔ جہاں پٹانوں کے درمیان بنا ہوا ایک مستحکم قلعہ بھی ہے۔ یہ شہر باغات اور نہروں سے معمور ہے۔ یہاں بڑے بڑے بازار ہیں۔ یہ شہر حلب سے شمالی سمت تین مراحل پر واقع ہے۔

(تقریب البلدان - ص ۲۶۹)

سے بھی تحصیل علم کیلئے صرف، نسخ، منطق و اصول، معانی و بیان کی کتابیں شیخ میکائیل حاتم الرطودی اور ابن محمود السرمادی سے پڑھیں۔

تحصیل علم کے لیے سفر | عین ناب میں تعلیم حاصل کرنے کے بعد تحصیل علم کے لیے دوسروں ملکوں کا سفر کیا۔ اور جن شہروں میں آپ تحصیل علم کے لیے تشریف لے گئے، ان میں حلب، کفتا اور طبلہ شامل ہیں۔ ان شہروں میں آپ نے جن اساتذہ و شیوخ سے تعلیم حاصل کی ان کے نام یہ ہیں علامہ جمال الدین عطی، شیخ حیدر الرومی، شیخ ولی البہنی، شیخ علاء الدین اور شیخ بدر الکشافی۔ تحصیل علم کے دوران ہی علامہ عینی کے والد ماجد کا انتقال ہو گیا۔ مگر آپ نے تعلیم جاری رکھی۔

حصول تعلیم کے بعد | تکمیل تعلیم کے بعد سب سے پہلے علامہ عینی حج بیت المقدس سے مشرف ہوئے اور حج بیت المقدس کے بعد بیت المقدس تشریف لے گئے۔ وہاں آپ کی ملاقات مصر کے مشہور عالم علامہ سیرامی سے ہوئی۔

مصر میں قیام | بیت المقدس میں آپ کی ملاقات علامہ سیرامی سے ہوئی اور بہت مجلسیں ہوئیں۔ علامہ سیرامی بہت بڑے عالم، حافظ، محدث، مؤرخ، مفسر اور جامع معقول و منقول تھے۔ علامہ عینی ان کے تبحر علم سے بہت متاثر ہوئے۔ چنانچہ آپ نے علامہ سیرامی کا مستقل قریب اختیار کر لیا۔ چنانچہ ۸۰۰ھ میں آپ علامہ سیرامی کے سامعہ قاہرہ تشریف لے گئے۔ اور وہاں آپ کو تدریس کی خدمت پر مامور کیا گیا۔ اور مصر میں آپ کا قیام علامہ سیرامی کی وفات (۸۰۰ھ) تک رہا۔

درس و افادہ | قیام مصر کے دوران آپ نے حدیث وفقہ کا درس دیا اور آپ سے دور دراز

۱۔ الفتوالامح جلد ۱۰ ص ۱۳۱

۲۔ البدر الطالع جلد ۲ ص ۲۹۴

۳۔ البدر الطالع جلد ۲ ص ۲۹۴

ممالک کے تشنگانِ علم آپ کے چٹمہ فیض سے میرا بھرتے۔ امام شوکانی (رحمۃ اللہ علیہ) لکھتے ہیں:

استق بالقاءہرۃ ودرس فی موطن منہا

”وہ قاہرہ میں سکونت پذیر ہو گئے اور وہاں مختلف مقامات پر درس دیا“

آپ کے تلامذہ میں مختلف مسائل کے ائمہ شامل ہیں، جیسا کہ حافظ سخاوی نے لکھا ہے:

واخذ عنہ الائمة من کل مذهب طبقة بعد اخرى

بل اخذ منہ اهل الطبقة الثالثة وکنت ممن قرأ

علیہ اشياء

”علامہ عینی سے یکے بعد دیگرے ہر مذہب کے ائمہ نے فیض حاصل کیا۔ بلکہ

ان سے طبقہ ثالثہ کے شیوخ نے بھی کسب فیض کیا۔ اور میں نے بھی ان سے

کچھ چیزیں پڑھی ہیں۔

امام شوکانی بھی علامہ سخاوی کی تائید کرتے ہوئے لکھتے ہیں کہ:-

واخذ عنہ الطلبة من کل مذهب

آپ سے ہر مذہب کے لوگوں نے استفادہ کیا۔

قیامِ مصر کے دوران میں آپ نے ایک مدرسہ کی بنیاد رکھی، جس کا نام ”بدریہ“ مختار

اس زمانہ میں آپ کے تبحرِ علمی کی شہرت چاروں انگِ عالم میں پھیل گئی۔ اور ہر سمت سے

طالبانِ علم کا ہجوم استفادہ کے لیے اُمنڈ پڑا، جیسا کہ ابن عماد حنبلی لکھتے ہیں:-

اشتہر اسمہ وبعد حبتہ وافتی ودرس من حق انه

صار من اعیان الفقہاء الحنفیۃ۔۔۔ ان کا نام مشہور ہو گیا، اور

۱۔ البدر الطالع جلد ۵ ص ۲۹۳

۲۔ الضوء اللامع جلد ۱ ص ۱۳۳

۳۔ البدر الطالع جلد ۲ ص ۲۹۳

۴۔ شذرات جلد ۴ ص ۲۸۴

دور دور تک اس کی شہرت پہنچ گئی۔ انہوں نے درس و افتا کی ایسی خدمات انجام دیں کہ وہ کبار فقہائے احناف میں شمار کیے جانے لگے۔

تجرح علمی اور جامعیت | آپ کو جملہ فنون میں مہارت تامہ حاصل تھی۔ علمائے وقت نے آپ کے تجرح علمی کا اعتراف کیا ہے۔

امام ابن تغری بردی (م ۸۵۲ھ) جو کہ آپ کے مشہور تلامذہ میں سے ہیں، لکھتے ہیں کہ: "علامہ عینی متعدد علوم میں ماہر تھے۔ وہ ایک مقنن تھے اور فقہ و اصول، نحو، صرف اور لغت کے فاضل تھے۔ ان کے علاوہ اور علوم میں بھی دستگاہ رکھتے تھے۔ بالخصوص تاریخ میں اجموہ روزگار تھے۔ معقولات و منقولات میں ید طولیٰ حاصل تھا۔ شاید ہی کوئی ایسا علم ہوگا جس میں وہ پوری مہارت نہ رکھتے ہوں۔"

حافظ سخاوی لکھتے ہیں کہ:

"وہ امام، عالم اور عربیت کے ماہر تھے۔ تاریخ اور لغت کے حافظ اور بہت سے فنون کے جامع تھے۔ نظم و نثر دونوں میں ان کا مقام بہت بلند تھا۔"

مولانا عبدالحی لکھنوی (م ۱۳۳۷ھ) لکھتے ہیں: "عینی کو تخریج احادیث اور ان کے معانی کی وضاحت میں کامل عبور حاصل تھا اور وہ تمام علوم پر وسیع نظر رکھتے تھے۔"

دوسرے کمالات | علامہ عینی میں سبلی کمالات کے ساتھ ساتھ اور بھی کمالات تھے، خوشنویس بھی تھے، عربی کے علاوہ ترکی زبان پر پورا عبور تھا۔ جیسا کہ عماد حنبلی نے لکھا ہے کہ: "علامہ عینی عربی اور ترکی دونوں زبانوں میں ماہر اور فصیح اللسان تھے۔"

۱۔ اعلام النبلاء جلد ۵ ص ۲۵۸

۲۔ المنجد اللامع جلد ۱۰ ص ۱۳۳

۳۔ الفتاویٰ البیہ ص ۸۶

۴۔ مجمع المطبوعات جلد ۲ ص ۱۲۰۳

چنانچہ آپ اپنی عربی تاریخ بادشاہ وقت ملک اشرف کو ترکی میں ترجمہ و تفسیر کر کے سنایا کرتے تھے۔ اور ملک اشرف آپ کا بہت قدر دان تھا۔ اور آپ کی قرأت کو بہت پسند کرتا تھا۔

امراء سے تعلقات | علامہ عینی کے امراء وقت اور اعیان سلطنت سے اچھے تعلقات تھے۔ گو اس دور کے ارباب دعوت و عزیمت اور علماء و فضلاء کی ایک بڑی جماعت نے اعیان حکومت اور اصحابِ دولت سے بے تعلقی اور بے اعتنائی کی ایسی شاندار مثالیں قائم کی ہیں جو ہر زمانہ میں دلیلِ راہ کا کام دیتی ہیں۔ لیکن عینی کا کمال یہ تھا کہ انہوں نے قصرِ دربار میں رہ کر نہ صرف اپنے دامن کو تہ ہونے سے محفوظ رکھا، بلکہ ان اعیان حکومت کی اصلاح کی بھی کامیاب کوششیں کیں۔ اس لیے عینی کا امراء سے تقرب بھی درحقیقت دین کے لیے تھا۔ چنانچہ ملک اشرف کو جو آپ سے خصوصی تعلق رکھتا تھا، دین کی طرف متوجہ کرتے رہتے تھے۔ خود ملک اشرف کو اس کا اعتراف تھا وہ کہتا تھا کہ "اگر عینی نہ ہوتے تو ہم مسلمان نہ ہوتے" اور آپ کے تلمیذ رشید ابن تعریٰ بردی لکھتے ہیں کہ:

"ملک اشرف علامہ عینی سے دینی امور اور عبادات وغیرہ کے سلسلہ میں جو سوالات کرتا تھا۔ علامہ عینی اس کو اس سہولت سے جواب دیتے جو اس کی سمجھ میں آسانی سے آجاتے وہ ان سے انتہائی حسن سلوک کرتا تھا۔ حتیٰ کہ میں نے بعض وقت اشرف کو کہتے ہوئے خود سنا ہے کہ اگر علامہ عینی نہ ہوتے تو ہم پورے مسلمان نہ ہوتے"۔

اس بیان سے یہ حقیقت ظاہر ہو جاتی ہے کہ آپ کے شاگردان وقت سے تعلقات دینی فوائد کے پیش نظر تھے۔ اور حقیقت میں عینی کی ذات "جام شریعت" اور "سندان عشق" کی جامع تھی۔

۱۔ معجم المطبوعات جلد ۲ ص ۱۲۰-۱۲۱

۲۔ الصواعق اللامع جلد ۱۰ ص ۱۳۲

۳۔ اعلام النبلاء جلد ۵ ص ۲۵۷

منصب قضا اور دوسرے مناصب | امراء اور سلاطین وقت سے تعلق کی بنا پر علامہ عینی مختلف اوقات میں مختلف منصبوں پر مامور ہوئے۔ چنانچہ ملک اشرف کے زمانہ میں قضا کے علاوہ محکمہ احتساب اور جیل کے نگران بھی آپ تھے۔

حافظ سخاوی لکھتے ہیں کہ ”عینی سے پہلے قضا، احتساب اور جیل کی نگرانی کے عہدے بیک وقت کسی ایک شخص میں جمع نہ ہوئے۔“

وفات | نصف صدی سے زیادہ علم و عمل اور فہم و دانش کے چراغ روشن کر کے اور اس کے ساتھ تمام عہدوں سے علیحدگی اختیار کر کے خلوت گزری ہو گئے۔ اور تصنیف و تالیف کا مشغلہ اختیار کیا اور یہ زمانہ آپ کا بڑی تنگ دستی میں گذرا اور آخری عمر میں جائداد اور کتابیں فروخت کرنے کی نوبت آگئی۔

حافظ سخاوی کا بیان ہے :-

”اور وہ اپنی موت تک برابر تصنیف و تالیف میں مشغول رہے۔ مگر جیلوں کی نگرانی سے علیحدگی کے بعد اٹاک اور کتابوں کی فروخت کرنے کی نوبت آگئی۔ صرف وہ کتابیں محفوظ رہیں جو انہوں نے مدرسہ کے لیے وقف کی تھیں۔ یہ بھی بڑی تعداد میں تھیں۔“

اسی حالت میں ۲۴ ذی الحجہ ۱۲۵۵ھ کو علم و عمل کا یہ خورشید درخشاں پوری صدی سے زائد تک دنیائے علم پر ضیا پاشی کرنے کے بعد غروب ہو گیا۔

دوسرے دن نماز جنازہ ادا کی گئی اور قاہرہ میں آپ کے مدرسہ میں آپ کو سپرد خاک کیا گیا۔ صاحب المنہل رقمطراز ہیں کہ ”اُن کے جنازہ میں بڑا اثر دھام مٹھا۔ اور عوام نے اُن کی رحلت

۱۔ الضوء اللامع جلد ۱۰ ص ۱۳۳

۲۔ حسن المحاضرہ جلد ۱ ص ۲۱۰ - البدر الطالع جلد ۲ ص ۲۹۵

۳۔ اعلام النبلا جلد ۵ ص ۲۵۸

کا بڑا غم منایا۔ اور حافظ سخاوی لکھتے ہیں:-

”عینی کی رحلت کا بڑا غم منایا گیا۔ کیونکہ ان کے بعد ان جیسی جامع شخصیت

نہیں پیدا ہوئی۔“

تصنیفات | علامہ عینی نے ہر فن میں بہت سی کتابیں لکھی ہیں۔ کثرت تصانیف میں ان کی نظیر معاصرین میں حافظ ابن حجر کے علاوہ شافذ و نادریں مل سکتی ہے۔ مگر ان کی تصانیف کو ان کی زندگی میں اتنی شہرت اور مقبولیت حاصل نہیں ہو سکی، اس لیے نسبتاً کم ہی ان کی کتابوں کے نام ملتے ہیں۔

حافظ سخاوی لکھتے ہیں:-

”عینی نے بکثرت کتابیں تصنیف کیں۔ حتیٰ کہ اپنے شیخ (حافظ ابن حجر) کے بعد

مجھے کثرت تصانیف میں کسی نظیر کا علم نہیں۔“

علامہ شوکانی (م۔ ۱۲۵۰ھ) لکھتے ہیں:-

”تصانیفہ کثیرة جدا“

امام سیوطی (م۔ ۹۱۱ھ) لکھتے ہیں:-

”له مصنفات کثیرة“

تاہم ان کی مشہور تصانیف کا تعارف ذیل میں درج کیا جاتا ہے۔

۱۔ **ممدۃ القاری** | جیسا کہ شروع مضمون میں میں نے لکھا ہے کہ صحیح بخاری کے شارحین میں

ہر مسلک کے ائمہ و فضلا شامل ہیں۔ سب سے زیادہ شہرت حافظ ابن حجر عسقلانی شافعی صاحب

۱۔ اعلام النبلا جلد ۵ ص ۲۵۸

۲۔ الضوء اللامع جلد ۱۰ ص ۱۳۳

۳۔ الضوء اللامع جلد ۱۰ ص ۱۳۳

۴۔ البدر الطالع جلد ۲ ص ۲۹۲

۵۔ بغیة الرواة فی طبقات اللغویین والنحاة ص ۳۸۶

فتح الباری اور علامہ بدرالدین عینی حنفی کو حاصل ہوئی۔ یہ صحیح ہے کہ حافظ صاحب کی فتح الباری ان کی زندگی ہی میں قبولیت کے عروج پر پہنچ گئی تھی۔ لیکن علامہ عینی کی عمدۃ القاری بھی اپنی گونا گوں فنی و علمی خوبیوں کی بنا پر صحیح بخاری کی دیگر تمام شرح کے مقابلہ میں ممتاز حیثیت رکھتی ہے اور بدرالدین بخاری کی جتنی بھی شرح لکھی گئی ہیں۔ وہ بسبب درحقیقت بنیادی طور پر ان ہی دونوں شرحوں کے محور کے گرد گردش کرتی ہیں۔

علامہ عینی کو اس معرکہ الآراء تصنیف سے بہت شہرت و مقبولیت حاصل ہوئی اور یہ کہنا حقیقت پر مبنی ہے کہ اگر عینی اس کتاب کے علاوہ اور کوئی دوسری کتاب نہ لکھتے تو یہی ایک کتاب ان کے علوم مرتبت اور علمی جلالت کے لیے کافی ہوتی۔ علامہ عینی نے یہ شرح ۸۲۹ھ میں لکھنی شروع کی اور ۸۳۲ھ میں پایہ تکمیل کو پہنچی۔

عمدۃ القاری کی خصوصیات | حافظ ابن حجر نے فتح الباری میں اپنے مسلک میں تشدد کی بنا پر حنفیہ پر جا بجا تعصبات و اعتراضات کیے ہیں۔ اس لیے اس بات کی ضرورت تھی کہ کوئی معاصر اہل علم حنفیہ کی جانب سے ان کا دفاع کرے۔ چنانچہ علامہ عینی نے عمدۃ القاری میں حافظ ابن حجر کے تمام اعتراضات کے جوابات دیے اور یہ بیان کیا جاتا ہے کہ جب عمدۃ القاری حافظ ابن حجر کے سامنے پیش کی گئی تو انہوں نے اس کے مطالعہ کے بعد حنفیہ پر کیے گئے بہت سے تعصبات سے رجوع کر کے اس کی اصلاح کر لی تھی اور جن مسائل میں اپنی رائے پر قائم رہے، ان کے رد میں انتقامی الاعتراض کے نام سے ایک کتاب لکھنی شروع کی جو نامکمل رہ گئی۔

علامہ عینی نے اپنی شرح میں فتح الباری سے خاصا استفادہ کیا ہے، بلکہ حافظ سخاوی کے بیان کے مطابق بعض جگہ پورے پورے صفحات نقل کر دیے ہیں۔

ایک موازنہ | عمدۃ القاری اپنی بعض خصوصیات میں حافظ ابن حجر کی فتح الباری سے ممتاز ہے۔ حافظ ابن حجر نے بعض ضروری چیزیں اپنی شرح میں چھوڑ دی تھیں۔ علامہ عینی نے ان تمام پر تفصیل سے روشنی ڈالی ہے جس سے اس شرح کی وقعت و افادیت میں بہت اضافہ ہو گیا ہے۔

(باقی)